



محدث فتویٰ
ISLAMIC RESEARCH COUNCIL

السلام علیکم ورحمۃ اللہ وبرکاتہ

(امام حاکم رحمۃ اللہ علیہ کی تصحیح اور امام ترمذی رحمۃ اللہ علیہ کی تحسین اور امام ابن حبان رحمۃ اللہ علیہ کی توثیق کا مجموعہ محدثین کے نزدیک کیا اعتبار ہے؟) (ایک سائل)

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ

الحمد للہ، والصلاة والسلام علی رسول اللہ، أما بعد

: الحمد للہ رب العالمین والصلوٰۃ والسلام علی رسولہ الامین أما بعد

مذکورہ تینوں محدثین کے بارے میں تحقیقی جواب علی الترتیب درج ذیل ہے۔

۔ معرفۃ علوم الحدیث تاریخ پیشاپور، المدخل اور المستدرک علی الصحیحین جیسی کتب مشیدہ کے مصنف ابو عبد اللہ محمد بن حمدویہ بن نعیم عرف ابن البیہقی النیسابوری رحمۃ اللہ علیہ (متوفی 405ھ) کے بارے میں محدثین کرام کے درمیان اختلاف تھا۔

جرح کی تفصیل درج ذیل ہے۔

(۔ ابو الفضل بن الفکی المہزانی (علی بن الحسن بن احمد بن الحسن رحمۃ اللہ علیہ متوفی 427ھ) سے روایت ہے کہ "وکان ابن البیہقی یسئل الی التشیع" حاکم تشیع کی طرف مائل تھے۔ (تاریخ بغداد 5/474) ت 13024

یہ قول ابن الفکی سے ثابت نہیں ہے کیونکہ "بعض اصحابنا" مجہول راوی ہے۔

۔ محمد بن طاہر المقدسی الحافظ نے کہا: حاکم نے کہا: حدیث الطیر (سیدنا علی رضی اللہ تعالیٰ عنہ اور پرندے کے گوشت) والی حدیث صحیح ہے اور صحیحین میں یہ روایت نہیں لی گئی۔ 2

ابن طاہر نے کہا: یہ موضوع حدیث ہے جسے کوفہ کے ساقط راویوں نے مشہور اور مجہول راویوں کی سند کے ساتھ انس (رضی اللہ تعالیٰ عنہ) وغیرہ سے بیان کیا ہے۔ حاکم کی حالت دو باتوں سے خالی نہیں ہے یا تو وہ صحیح (سے جاہل تھا لہذا اس کے قول پر اعتماد نہیں کرنا چاہیے۔ یا وہ جانتا تھا پھر اس کے خلاف کہتا تھا تو وہ اس طرح معاند کذاب بن جانا ہے) المنتظم لابن الجوزی 15/110

: ابن طاہر کی یہ جرح کئی وجہ سے مردود ہے مثلاً

اول: حاکم کی وفات کے بعد ابن طاہر المقدسی 448ھ میں پیدا ہوئے تھے لہذا ان کی حاکم سے بے سند نقل مردود ہے۔

دوم: حدیث الطیر کی بہت سی سندوں میں سے تاریخ دمشق لابن عساکر (45/192) میں امام دارقطنی والی روایت حسن لذاتہ ہے۔

اس روایت کی مختصر تحقیق درج ذیل ہے۔

(۔ ابن عساکر کے استاذ ابو غالب بن البناء ثقہ تھے۔ دیکھئے سیر اعلام النبلاء 110/603)

(۔ ابن البناء کے استاذ ابو الحسن بن الآبوسی ثقہ تھے۔ دیکھئے النبلاء 217/85)

۔ ابن الآبوسی کے استاذ امام دارقطنی رحمۃ اللہ علیہ مشہور ثقہ امام تھے۔ 3

(۔ امام دارقطنی رحمۃ اللہ علیہ کے استاذ محمد بن خالد بن حفص الدوری ثقہ تھے۔ دیکھئے تاریخ بغداد 3/311 ت 41406)

(۔ محمد بن خالد کے استاذ حاتم بن الیث بن الحارث الجوهری ثقہ تھے۔ دیکھئے تاریخ بغداد 8/245 ت 54346)

۔ حاتم بن الیث کے استاذ حمید اللہ بن موسیٰ بن باذام البغسی الکوفی صحیحین کے راوی اور ثقہ و صدوق تھے۔ حافظ ابن حجر رحمۃ اللہ علیہ نے کہا: "ثقہ کان یشیع" وہ ثقہ تھے (اور تشیع کے قائل تھے۔) (تقریب 6 (التہذیب: 4345)

ثقف و صدوق عندا بحسور رواي پر تشيع و غيرہ کی جرح سے اس کی حدیث ضعیف نہیں ہو جاتی بلکہ حسن یا صحیح رہتی ہے لہذا یہاں تشیع کی جرح مردود ہے۔

(۔ عید اللہ بن موسیٰ کے استاذ عیسیٰ بن عمر الاسدی الہمدانی ابو عمر القاری الاعلیٰ، صاحب الحروف ثقہ تھے۔ دیکھئے تقریب التہذیب (75314)

۔ عیسیٰ بن عمر القاری کے استاذ اسماعیل بن عبد الرحمن بن ابی کریم السدی (سدی کبیر) صحیح مسلم کے راوی اور جمہور محدثین کے نزدیک موثق ہونے کی وجہ سے صدوق حسن الحدیث تھے۔ نیز دیکھئے تحریر تقریب 8 (التہذیب (1/136) ت 436)

آپ پر تشیع کا الزام ہے جو کہ جمہور کی توثیق کے بعد یہاں مردود ہے۔

: فائدہ

جمہور محدثین کے نزدیک ثقہ و صدوق راوی پر اگر بدعتی ہونے کا اعتراض ہو اور اس کی روایت بظاہر اس کے مسلک کی تائید میں ہو۔ تب بھی صحیح یا حسن ہوتی ہے

(تفصیل کے لیے دیکھئے "التفصیل بانی تائب الخوثری من الاباطیل" 52-1/42)

اور اس سلسلے میں جو زبانی (بدعتی) کا اصول صحیح نہیں ہے لہذا روایت مذکورہ کو تشیع کا الزام لگا کر رد کرنا غلط ہے۔

۔ اسماعیل بن عبد الرحمن السدی کے استاذ سیدنا انس بن مالک رضی اللہ تعالیٰ عنہ مشہور صحابی تھے۔ 9

اس تفصیل سے معلوم ہوا کہ امام دارقطنی رحمۃ اللہ علیہ کی بیان کردہ اس روایت کی سند حسن لذاتہ ہے جس میں آیا ہے کہ رسول اللہ صلی اللہ علیہ وسلم کے پاس تحفے میں پرندے لائے گئے تو آپ نے انہیں تقسیم کر دیا اور ایک پرندہ رکھ لیا پھر فرمایا: اے میرے اللہ! میرے پاس اس پرندے کا گوشت کھانے کے لیے وہ شخص بھیجے جو توابنی مخلوق میں سب سے زیادہ محبوب رکھتا ہے۔

پھر علی بن ابی طالب (رضی اللہ تعالیٰ عنہ) تشریف لائے تو انہوں نے آپ کے ساتھ وہ پرندہ کھایا۔

: امام دارقطنی رحمۃ اللہ علیہ نے فرمایا: اس حدیث کو صرف عیسیٰ بن عمر سدی سے بیان کیا ہے۔ اس حدیث کے بہت سے شواہد بھی ہیں مثلاً

"۔ حدیث قطن بن نسیر بسندہ عن عبد اللہ بن الثقفی عن عبد اللہ بن انس بن مالک عن ابیہ.... الخ 1

(دیکھئے الکامل لابن عدی 2/570 دوسرا نسخہ 2/385)

اس میں قطن بن نسیر جمہور کے نزدیک ضعیف ہے اور باقی سند حسن لذاتہ ہے۔

(۔ حدیث الطبرانی بسندہ عن یحییٰ بن ابی کثیر عن انس بن مالک رضی اللہ عنہ الخ" (المعجم الاوسط 2/442، 443 ح 21765)

اس کی سند دو وجہ سے ضعیف ہے۔

اول: امام طبرانی رحمۃ اللہ علیہ کا استاذ ابو بکر احمد بن الجعد الوشاء نا معلوم التوثیق ہے۔

دوم: یحییٰ بن ابی کثیر کی سیدنا انس سے روایت منقطع و مدلس ہے۔

(۔ حدیث الطبرانی بسندہ عن سفینہ رضی اللہ عنہ الخ" (المعجم الکبیر 7/82 ح 36437)

اس کی سند دو وجہ سے ضعیف ہے۔

اول: طبرانی کے استاذ عبید اللہ بن یحییٰ کی توثیق نا معلوم ہے۔

دوم: سلیمان بن قرم ضعیف ہے۔

جو لوگ جمع تفریق کر کے حدیث کو حسن الغیرہ بنالیتے ہیں ان کے اصول سے بھی حدیث الطبرانی حسن بنتی ہے۔ حافظ ابن حجر رحمۃ اللہ علیہ نے اپنے جوابات میں ترمذی والی روایت کو "وہو حدیث حسن" قرار دیا ہے۔ (دیکھئے "اجوبہ (الحافظ ابن حجر العسقلانی رحمۃ اللہ علیہ عن احادیث المسانج" المطبوع مع المشکوۃ خزنج الالبانی 3/179، الطبعة الثانیہ 1405ھ

: تنبیہ

حدیث الطبرانی کی تصحیح پر ایک دیوبندی فخر الدین الغلانی نے عربی زبان میں "نیل النجی بحدیث الطبرانی" نامی کتاب لکھی ہے جو ہمارے پاس موجود ہے۔

اس تحقیق سے معلوم ہوا کہ حافظ ابن طاہر کا حدیث الطیر کی وجہ سے حاکم نیشاپوری پر اعتراض مردود ہے۔

:- روایت ہے کہ شیخ الاسلام ابوالاسماعیل عبداللہ بن محمد المرومی رحمۃ اللہ علیہ نے کہا 3

(ابو عبداللہ الحاکم حدیث میں امام اور افندی نبیث ہے) (لسان المیزان 5/233، دوسرا نسخہ 6/251)

یہ قول تین وجہ سے مردود ہے۔

اول: باند صحیح ابن طاہر سے مروی نہیں ہے۔

(دوم: حافظ ذہبی رحمۃ اللہ علیہ نے اسے رد کر دیا ہے دیکھئے میزان الاعتدال 3/608)

سوم: یہ قول جمہور کی توثیق کے خلاف ہے۔

۔ بعض علماء نے حاکم کی تصحیح فی المستدرک پر کلام کیا ہے جس کا ان کی عدالت سے کوئی تعلق نہیں ہے۔ حاکم کے بارے میں ابوالعباس الرحمن السبکی (ضعیف) کی روایت بھی مردود ہے۔ 4

اس جرح کے مقابلے میں جمہور کی توثیق کے بعض حوالے درج ذیل ہیں۔

(۔ خطیب بغدادی نے کہا: "وکان ثقہ" اور وہ (حاکم) ثقہ تھے۔ (تاریخ بغداد 5/473 تا 14024)

(۔ ابن الجوزی نے کہا: "وکان ثقہ" اور وہ ثقہ تھے۔ (المستدرک 15/109 تا 23059)

:- حافظ ذہبی رحمۃ اللہ علیہ نے "صح" کی رمز لکھ کر ان کی توثیق ثابت کی اور فرمایا 3

"إمام صدوق، لكنه يصحح في مستدرک آحادیث ساقطہ"

(وہ سچے امام تھے لیکن وہ اپنی مستدرک میں ساقط روایات کو صحیح کہتے تھے)۔ (میزان الاعتدال 3/608)

اور فرمایا:

(الامام الحافظ الناقد العلامة شیخ المحدثین "سیر اعلام النبلاء 17/1163")

: حافظ ذہبی رحمۃ اللہ علیہ نے مزید لکھا

"وکان من بحور العلم علی تشیع قلیل فیہ"

(وہ علم کے سمندروں میں تھے اور ان میں تھوڑا سا تشیع تھا۔ (النبلاء 10/165)

(۔ حافظ ابن کثیر نے انھیں، حفظ، امانت، دیانت اور ثقاہت وغیرہ سے موصوف قرار دیا۔ دیکھئے البدایہ والنہایہ (نسخہ محققہ 413/24)

(۔ ابوسعید السمرانی نے حاکم کو فضیلت، علم معرفت، حفظ اور فہم سے مستحق قرار دیا۔ دیکھئے الانساب (1/432) البیہق 5

۔ حافظ ابن حجر رحمۃ اللہ علیہ نے ان کا دفاع کیا اور انھیں جلیل القدر قرار دیا۔ 6

(دیکھئے لسان المیزان 5/233) دوسرا نسخہ 6/251)

:- ابوالحسن عبدالغافر بن اسماعیل الفارسی رحمۃ اللہ علیہ (متوفی 529ھ) نے کہا 7

"إمام عصرہ فی الحدیث العارف بہ حق معرفہ"

(آپ اپنے زمانے میں اہل حدیث کے امام اور حدیث کی معرفت کا حق رکھتے تھے۔ (الخطیہ الاولیٰ من تاریخ بیلجور المنتجب من السیاق ص 5

:- عبدالوہاب بن علی بن عبدالکافی السبکی (متوفی 771ھ) نے کہا 8

"کان اماماً جلیلاً وحافظاً حفیلاً اتفق علی إمامتہ وجلالتہ وعظم قدرہ"

(آپ جلیل القدر امام اور بہت بڑے حافظ تھے، آپ کی امامت، جلالت اور عظمت قدر پر اتفاق ہے۔ (طبقات الشافعیۃ الکبریٰ ج 2 ص 443 تا 329)

:- ابو الخیر محمد بن الجوزی (متوفی 833ھ) نے کہا 9

"کان اماماً ثقہ صدوقاً إلا أن فی مستدرکہ أحادیث ضعیفہ"

(وہ ثقہ صدوق امام تھے لیکن ان کی (کتاب) مستدرک میں ضعیف حدیثیں ہیں۔ (غایۃ النبیۃ فی طبقات القراء ج 2 ص 185 تا 3178)

:- امام بیہقی رحمۃ اللہ علیہ نے ایک حدیث کے تحت حاکم، کو ثقہ کہا 10

(دیلمی السنن الکبری للبیہقی (2/73) اور نور العین (طبع جدید ص 119، 120)

جمہور کی اس توثیق کے بعد حاکم نیشاپوری پر جرح مردود ہے اور خلاصہ یہ کہ وہ ثقہ و صدوق شیعہ تھے۔

: حافظ ذہبی رحمۃ اللہ علیہ نے امام یحییٰ بن معین رحمۃ اللہ علیہ، ابو حاتم الرازی رحمۃ اللہ علیہ اور جوزجانی رحمۃ اللہ علیہ کے بارے میں کہا کہ یہ متانت (متشدد) تھے اور پھر فرمایا

"وقسم فی مقابلہ یحییٰ، وأبی عبد اللہ الحاکم، وأبی بکر البیہقی، قسابلون وقسم کالبخاری، وأحمد بن حنبل، وأبی زرعة، وابن عدي، معتدلون منصفون"

اور ان کے مقابلے میں ایک قسم مثلاً ابو یحییٰ الترمذی رحمۃ اللہ علیہ، ابو عبد اللہ الحاکم رحمۃ اللہ علیہ اور ابو بکر البیہقی رحمۃ اللہ علیہ قسابل تھے اور ایک قسم مثلاً بخاری رحمۃ اللہ علیہ، احمد بن حنبل رحمۃ اللہ علیہ، ابو زرعة رحمۃ اللہ علیہ (لرازی رحمۃ اللہ علیہ) اور ابن عدی رحمۃ اللہ علیہ معتدل، انصاف کرنے والے تھے۔

(ذکر من یعمدہ قولہ الجرح والتعديل ص 159، یا ص 2)

حافظ ذہبی رحمۃ اللہ علیہ نے اصول حدیث میں اپنی ایک مشہور کتاب میں لکھا ہے۔

". ومنهم من هو معتدل، ومنهم من هو قسابل"

فالحاد منهم (المتعنت) : یحییٰ بن سعید القطان، وابن معین، وأبو حاتم، وابن خراش وغيرهم

والمعتدل فيهم : أحمد بن حنبل، البخاري، وأبو زرعة

"والتسابل كالترمذي والحاکم والدارقطني فی بعض الأوقات

اور ان محدثین میں بعض معتدل اور بعض تسابل تھے۔

ان میں یحییٰ بن سعید (القطان) ابن معین، ابو حاتم (الرازی) اور ابن خراش (الرافضی) متشدد تھے۔

احمد بن حنبل رحمۃ اللہ علیہ، بخاری رحمۃ اللہ علیہ اور ابو زرعة رحمۃ اللہ علیہ (الرازی رحمۃ اللہ علیہ) معتدل تھے۔

(ترمذی، حاکم رحمۃ اللہ علیہ اور بعض اوقات میں دارقطنی رحمۃ اللہ علیہ تسابل تھے) (الموطئ ص 83)

: تنبیہ

امام دارقطنی رحمۃ اللہ علیہ کے بارے میں حافظ ذہبی رحمۃ اللہ علیہ کا بیان محل نظر ہے۔

: ذہبی کے بعد عام علماء انہی کے نقش قدم پر چلے مثلاً سخاوی نے کہا

وقسم ثمان قساع كالترمذي والحاکم"

"وقسم معتدل : أحمد والدارقطني وابن عدي

اور ان میں سے ایک قسم تسابل تھی مثلاً ترمذی، اور حاکم، میں (سخاوی) نے کہا : اور مثلاً ابن حزم، اور ایک قسم معتدل تھی مثلاً احمد (بن حنبل رحمۃ اللہ علیہ) دارقطنی اور ابن عدی رحمۃ اللہ علیہ۔

(الاعلان بالتونج لمن ذم التاريخ ص 168، المتكلمون فی الرجال ص 137)

اس تحقیق کا خلاصہ یہ ہے کہ حاکم نیشاپوری ثقہ و صدوق ہونے کے ساتھ حدیث پر صحیح کا حکم لگانے میں تسابل تھے۔

تنبیہ :

میزان الاعتدال اور لسان المیزان وغیرہما میں حاکم کے بارے میں بہت سے اقوال باسند صحیح ثابت نہیں ہیں لہذا بغیر تحقیق کے ان اقوال سے بچ کر رہیں۔

(- امام ابو عیسیٰ محمد بن عیسیٰ بن سورۃ الترمذی رحمۃ اللہ علیہ (متوفی 279ھ) ثقہ متفق علیہ تھے دیکھئے الارشاد فی معرفۃ علماء الحدیث للعلانی (23/905)

(انھیں حافظ ابن حبان (الثقات 9/153) اور ذہبی (میزان الاعتدال 2/678)

وغیرہما نے ثقہ قرار دیا۔

" : امام ترمذی رحمۃ اللہ علیہ کے تصحیح و تحسین میں تسامح کا ذکر میزان الاعتدال میں بھی ملتا ہے۔ مثلاً حافظ ذہبی رحمۃ اللہ علیہ نے کہا

"فہذا لا یعتبر العلماء علی تصحیح الترمذی"

(پس اس وجہ سے ترمذی کی تصحیح پر علماء اعمتاد نہیں کرتے۔ (میزان الاعتدال 3/407 ترجمہ کثیر بن عبد اللہ العوفی

: حافظ ذہبی رحمۃ اللہ علیہ نے مزید کہا

"فلا یفتخر تحسین الترمذی فہذا الحافظ غائبہا ضاعف"

(پس ترمذی کی تحسین سے دھوکا نہیں کھانا چاہیے کیونکہ محققین کے نزدیک ایسی غالب (عام، اکثر) روایتیں ضعیف ہیں۔ (میزان الاعتدال 4/416 ترجمہ یحییٰ بن یمان"

امام ترمذی رحمۃ اللہ علیہ کو تسامح قرار دینے میں ذہبی کے بعد عام علماء انھی کے نقش قدم پر چلے کہ امام ترمذی رحمۃ اللہ علیہ تسامح تھے۔

- حافظ محمد بن حبان الوحاتی المستقر رحمۃ اللہ علیہ (متوفی 354ھ) کے بارے میں محدثین کرام کے درمیان اختلاف تھا۔ 3

الوافل احمد بن علی بن عمرو السیلمانی، یحییٰ بن عمار، الواسم علی الہروی، الوالی النیسابوری، محمد بن طاہر المقدسی اور عبد الصمد بن محمد بن محمد بن صالح (؟) نے ان پر جرح کی بلکہ سلیمانی نے انھیں کذابین میں شمار کر کے الوحاتی : سہل بن السرح الحافظ سے نقل کیا

"لا یتکلم عنہ فائدہ کذاب" اس سے نہ لکھو کیونکہ وہ کذاب ہے"

(معجم البلدان لیا قوت الحوی 1/419)

: الوحاتی سہل بن السری بن الخضر الخداء البخاری الحافظ کی صریح توثیق کہیں نہیں ملی اور ثقہ محدث سلیمانی کے بارے میں حافظ ذہبی رحمۃ اللہ علیہ نے بھی لکھا

"رأیت للسیلمانی کتاباً فیہ خط علی کبار، فلا یسمع منہ ما شذ فیہ"

(میں نے سلیمانی کی کتاب دیکھی ہے جس میں اکابر پر جرح ہے لہذا ان کی شذابت کو نہ سنا جائے۔ (سیر اعلام النبلاء 17/202)

بعض کی اس جرح کے مقابلے میں جمہور کی توثیق درج ذیل ہے۔

: - خطیب بغدادی نے حافظ ابن حبان رحمۃ اللہ علیہ کے بارے میں کہا

"کان ثقہ یمتاز فاضلاً فہما"

(اور آپ ثقہ ثبت فاضل سمجھا دیتے۔ (تاریخ دمشق لاہن عساکر 55/189، وسندہ صحیح"

"- ان کے شاگرد حاکم نیشاپوری نے ان سے اپنی کتاب المستدرک علی التحسین (2/452 ح 3688) میں روایت لی اور کہا: "صحیح علی شرط مسلم 2

معلوم ہوا کہ وہ اپنے شاگرد حاکم کے نزدیک ثقہ و صدوق تھے۔

(حاکم نے کہا: آپ لغت، فقہ، حدیث اور وعظ میں علم کا خزانہ تھے اور عقل مند مردوں میں سے تھے۔ (تاریخ دمشق 55/189، وسندہ صحیح تاریخ نیشاپور طبقہ شیوخ الحاکم ص 401 ت 693

" : نیز دیکھئے الانساب للسمعانی (1/349) اور تاریخ الاسلام للذہبی (26/112) وغیرہما حاکم نے مزید کہا

"أبو حاتم کثیر فی العلوم، وکان یسجد لفضلہ و تقدرہ"

(الوحاتم (ابن حبان) علم میں بڑے تھے اور آپ کی فضیلت اور علم میں آگے بڑھنے کی وجہ سے آپ سے حد کیا جاتا تھا۔ (تاریخ دمشق 55/190، وسندہ صحیح تاریخ نیشاپور ص 402)

(- الضیاء المقدسی نے آپ سے اپنی مشہور کتاب المختارۃ میں روایتیں لیں۔ مثلاً دیکھئے ج 1 ص 399 ج 282، ج 2 ص 377 ج 3759)

: - حافظ ذہبی رحمۃ اللہ علیہ نے ان کی بیان کردہ ایک حدیث کو مسلم کی شرط پر صحیح کہا

(دیکھئے تلخیص المستدرک 2/452)

حافظ ذہبی رحمۃ اللہ علیہ نے کہا: امام علامہ حافظ بسترین روایتیں بیان کرنے والے خراسان کے شیخ (سیر اعلام النبلاء 16/93) نیز دیکھئے تذکرۃ الحفاظ (3/920 ت 879) وغیرہ

(- حافظ ابن ماکولانے کہا: "وکان من الحفاظ الاثبات" اور وہ (ابن حبان) ثقہ حفاظ میں سے تھے۔ (الاکمال 52/316)

(حافظ ابن ماکولانے مزید کہا: حافظ جلیل کثیر التصانیت "آپ کثرت سے کتابیں لکھنے والے جلیل الشان حافظ تھے۔ (الاکمال 1/432، تاریخ دمشق 55/190)

: - حافظ ابو سعید السمانی نے کہا:

"إمام عصره، صنف تصانیف لم یسبق إلی مثلها"

(وہ اپنے زمانے کے امام تھے آپ نے ایسی کتابیں لکھیں جہی آپ سے پہلے کسی نے نہیں لکھی تھیں۔ (الانساب ج 1 ص 349: 348 بست)

(- یاقوت الحموی نے کہا: "کان بحرانی العلوم" وہ علوم کا دریائے تھے۔ (معجم البلدان 71/415)

(- ابن اثیر الجوزی نے کہا: وہ اپنے زمانے کے امام تھے، آپ نے ایسی کتابیں لکھیں جیسے آپ سے پہلے کسی نے نہیں لکھیں۔ (اللباب فی تہذیب الانساب 81/105)

: - حافظ ابن کثیر نے کہا:

"واحد الحفاظ الکبار المصنفین المجدین"

اور وہ بڑے حفاظ، مصنفین (اور) مجتہدین میں سے تھے۔

(البدایہ والنہایہ 12/227 و فیات 354ھ)

(- عبد الوہاب بن علی السبکی نے کہا: "الحافظ الجلیل الامام۔" (طبقات الشافعیۃ الکبریٰ 2/100 ت 10125)

(- ابن العساکر نے کہا: "صحیح (ابن حبان) والے آپ ثقہ حافظ امام (حدیث میں) حجت تھے۔ (شذرات الذہب 113/16)

: - ابن عساکر نے لکھا۔ 12

"أحد الأئمة الراجلین والمصنفین الحسین"

(آپ کثرت سے سفر کرنے والے اماموں سے ایک اور بہترین مصنفین میں سے تھے۔ (تاریخ دمشق 55/187)

(- فقیہ احمد بن محمد بن علی الطبری نے انھیں "شیخ" کہا۔ دیکھئے تاریخ دمشق (1355/191)

ان کے علاوہ اور بھی کئی علماء سے ان کی تعریف و ثناء مروی ہے مثلاً ابو سعید عبد الرحمن بن محمد الادریسی وغیرہ۔

اس تحقیق کا خلاصہ یہ ہے کہ امام ابن حبان رحمۃ اللہ علیہ ثقہ و صدوق تھے اور جمہور کی توثیق کے مقابلے میں ان پر جرح مردود ہے۔

حاکم نیشاپوری کے تذکرہ میں گزر چکا ہے کہ حافظ ذہبی رحمۃ اللہ علیہ اور سخاوی نے ابن حبان رحمۃ اللہ علیہ کو تسامیل قرار دیا۔ ان کے علاوہ دوسرے علماء نے بھی انھیں تسامیل (اور بعض اوقات قسود) قرار دیا ہے۔ ذہبی عصر شیخ عبد الرحمن بن یحییٰ المعطی الیمانی رحمۃ اللہ علیہ نے ابن حبان رحمۃ اللہ علیہ کی توثیق کے پانچ درجے مقرر کیے۔

1۔ جنھیں وہ صراحۃً مستقیم الحدیث اور مستقن وغیرہ کہتے تھے۔

2۔ وہ راوی جو ان کے اسانذہ میں سے تھے جن کی مجالس میں ابن حبان رحمۃ اللہ علیہ بیٹھتے تھے۔

3۔ کثرت حدیث کی وجہ سے مشہور راوی تھے۔

4۔ ابن جبان رحمۃ اللہ علیہ کے کلام سے یہ ظاہر ہوتا ہے کہ وہ اس راوی کو بھی طرح جانتے تھے۔

5۔ جو ان چاروں اقسام کے علاوہ (مثلاً مجہول و مستور) تھے۔

(دیکھئے التتکیل (ج 1 ص 437، 438 ت 199)

اس سے معلوم ہوا کہ مجہول اور مستور راویوں کی توثیق میں امام ابن جبان رحمۃ اللہ علیہ تسامیل تھے لہذا ایسے مقام پر اگر وہ منفرد ہو تو ان کی توثیق مقبول نہیں ہے۔

بعض ثقہ و صدوق راویوں پر امام ابن جبان کی جرح تشدد پر مبنی قرار دے کر رد کر دی گئی تھی۔

خلاصۃ التحقيق

حاکم رحمۃ اللہ علیہ ترمذی رحمۃ اللہ علیہ اور ابن جبان رحمۃ اللہ علیہ توثیق و تصحیح میں تسامیل تھے لہذا جس روایت کی تصحیح یا راوی کی توثیق میں ان کا تفرّد ہو تو یہ مقبول نہیں ہے لیکن جس راوی کی توثیق پر دو یا زیادہ جمع ہوں اور مقابلے میں جمہور کی صریح جرح نہ ہو تو ایسا راوی صدوق حسن الحدیث ہوتا ہے۔

فائدہ

ہمارے نزدیک بعض محدثین کو تسامیل یا تشدد وغیرہ قرار دینے کے چکر سے یہ بہتر ہے کہ ہر راوی کے بارے میں تعارض اور عدم تطبیق کی صورت میں ہمیشہ جمہور محدثین کو ترجیح دی جائے۔ اس طرح نہ تو کوئی تعارض واقع ہوتا (ہے) اور نہ اسماء الرجال کا علم یا نہیچہ اطفال بنتا ہے۔ و ما علینا الا البلاغ (10/ جنوری 2009ء) (الحمدیہ: 59)

هذا ما عندی واللہ اعلم بالصواب

فتاویٰ علمیہ

جلد 1۔ اصول، تخریج اور تحقیق روایات۔ صفحہ 572

محدث فتویٰ

